

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०३६ सालको ऐन नं. ६

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम् ।

स्थानीय पञ्चायत (सदस्य सहवरण) ऐन, २०३३ लाई संशोधन गर्न बनेको ऐन

प्रस्तावना: स्थानीय पञ्चायत (सदस्य सहवरण) ऐन, २०३३ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ: (१) यस ऐनको नाम “स्थानीय पञ्चायत (सदस्य सहवरण) (तेस्रो संशोधन) ऐन, २०३६” रहेको छ ।

(२) यो ऐन तुरुन्त प्रारम्भ हुनेछ ।

२. स्थानीय पञ्चायत (सदस्य सहवरण) ऐन, २०३३ को दफा ४ मा संशोधन: स्थानीय पञ्चायत (सदस्य सहवरण) ऐन, २०३३ (यसपछि “मूल ऐन” भनिएको) को दफा ४ को उप-दफा (२) झिकिएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. मूल ऐनको दफा ५ मा संशोधन: मूल ऐनको दफा ५ को,—

(१) उप-दफा (१), (२), (३), (४), (५) र (६) मा रहेको “सर्वसम्मतिले” भन्ने शब्दको सट्टा “बहुमतले” भन्ने शब्द राखिएको छ ।

(२) उप-दफा (६) पछि देहायको उप-दफा (७) थपिएको छ:—

“(७) माथि उप-दफाहरूमा जुनसुकै कुरा लेखिएको भए तापनि सम्बन्धित सभा वा पञ्चायतको कुल सदस्य संख्याको आधाभन्दा कम सदस्यहरू बाँकी रहेको अवस्थामा यस दफाबमोजिम सहवरण हुने छैन र त्यस्तो अवस्थामा दफा ६ मा तोकिएको व्यवस्था अनुसार सहवरण हुनेछ ।”

४. मूल ऐनको दफा ५क. मा संशोधन: मूल ऐनको दफा ५क. को सट्टा देहायको दफा ५क. राखिएको छ:—

“५क. बहुमत कायम नभएमा: दफा ५ बमोजिम सहवरण गर्दा उपस्थित सदस्यहरूको भिन्दा भिन्दै राय भई वा मत बराबर भई वा अन्य कुनै कारणले बहुमत कायम हुन नसकेमा गोला हाली निर्णय भएको व्यक्ति सहवरण हुनेछ ।”

५. मूल ऐनको दफा ६ मा संशोधन: मूल ऐनको दफा ६ को सट्टा देहायको दफा ६ राखिएको छ:—

“६. तोकिएको व्यक्ति सहवरण हुने: सहवरणको लागि सम्बन्धित सभा वा पञ्चायतको बैठक हुन नसकेमा वा बैठक भए तापनि उपस्थित सदस्यहरूले सहवरण नगरेमा वा त्यस्तो तहको सभा वा पञ्चायतमा कुल सदस्य संख्याको आधाभन्दा कम सदस्य बाँकी रहेमा देहायबमोजिमको व्यक्ति सहवरण हुनेछ:—

(क) गाउँ सभा वा नगर सभाको सदस्यको हकमा गाउँ पञ्चायत वा नगर पञ्चायतले तोकेको र गाउँ पञ्चायत वा नगर पञ्चायतले तोक्न नसकेकोमा जिल्ला पञ्चायतले तोकेको,

(ख) गाउँ पञ्चायत वा नगर पञ्चायतको प्रधानपञ्च, उप-प्रधानपञ्च, र सदस्यको हकमा जिल्ला पञ्चायतले तोकेको,

(ग) जिल्ला सभाको सदस्यको हकमा जिल्ला पञ्चायतले तोकेको,

(घ) जिल्ला पञ्चायतको सभापति, उप-सभापति र सदस्यको हकमा श्री ५ को सरकारले तोकेको,

(ङ) खण्ड (क), (ख) र (ग) बमोजिमको व्यवस्था अनुसार सहवरण हुन नसकेमा श्री ५ को सरकारले तोकेको।

६. खारेजी: मूल ऐनको दफा ३क. खारेज गरिएको छ ।

लालमोहर सदर मिति:— २०३६।७।२६।२

आज्ञाले—

ध्रुववर सिंह थापा

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।